

कार्यालयीन उपस्थिती

उशिरा उपस्थितीची तपासणी

महाराष्ट्र शासन

सामान्य प्रशासन विभाग

शासन परिपत्रक क्रमांक : संकीर्ण-१०.०१/१००१/१८ (र.व. का.)

मंत्रालय, मुंबई-४०० ०३२.

दिनांक : १९ जानेवारी, १००२.

परिपत्रक :-

प्रभावी आणि लोकाभिमुख प्रशासन व्यवस्थेसाठी प्रत्येक अधिकारी आणि कर्मचारी यांनी कार्यालयात वेळेवर उपस्थित राहून नियोजित कालावधीतील कामासाठी कार्यालयामध्ये असणे आवश्यक आहे. त्यामुळे कार्यालयीन काम करणे सोईचे होऊन सर्वसाधारण जनतेलादेखील त्यांच्या अडीअडचणी सोडविण्यामध्ये सोय होईल.

वरील पार्श्वभूमीवर कार्यालयात वेळेवर उपस्थित राहण्यासंबंधी यांपूर्वी अनेक वेळा सूचना देण्यात आलेल्या आहेत. राजपत्रित अधिका-यांना हजेरीपटावर स्वाक्षरी करण्याची आवश्यकता नसल्यामुळे व उशिरा उपस्थित झाल्याबद्दल त्यांच्या नैमित्तिक रजा कमी करण्याबाबत कोणतेही आदेश नसल्यामुळे कार्यालयात उशीरा उपस्थित होणा-या अथवा उशीरा येण्याची सवय असलेल्या अधिका-यांवर सहजासहजी कारवाई होत नाही. परिणामी, कार्यालयामध्ये शिस्तीचे काटेकोरपणे पालन होत नाही व कार्यालयीन कामात गैरसोय होते असे शासनाच्या निदर्शनास आले असून शासनाने त्याची गंभीर दखल घेतली आहे. अधिका-यांनी कार्यालयात वेळेवर उपस्थित राहण्यासाठी त्यांचेवर नियंत्रण ठेवण्याच्या दृष्टीने शासन परिपत्रक क्रमांक : समय-१०९२/ प्र.क्र.५३/१८ (र.व. का.), दि.३१ ऑक्टोबर, १९९२ अन्वये ज्याप्रमाणे अराजपत्रित कर्मचा-यांवर कारवाई करण्याची कार्यपद्धती विहित करण्यात आली आहे. त्याप्रमाणेच उशिराने उपस्थित होणा-या अधिका-यांवर कारवाई करण्यात यावी.

३. कार्यालय प्रमुखांनी अधिका-यांच्या उपस्थितीबाबत दररोज सकाळी ९.५५ वाजता तपासणी करावी. अधिका-यांनी / कर्मचा-यांनी कार्यालयीन वेळेची शिस्त कटाक्षाने पाळावी आणि कार्यालयात वेळेवर उपस्थित राहण्याची विशेष काळजी घ्यावी. वरील सूचनांचे पालन अत्यंत काटेकोरपणे होण्याची आवश्यकता आहे. तेव्हा हे परिपत्रक कार्यालयातील सर्व अधिकारी / कर्मचारी यांच्या निदर्शनास आणावे.

महाराष्ट्राचे राज्यपाल यांच्या आदेशानुसार व नावाने,

(की.रंगनाथन)

शासनाचे मुख्य सचिव

- १) मा.राज्यपालांचे सचिव (५ प्रती)
- २) मा.मुख्यमंत्र्यांचे प्रधान सचिव (५ प्रती)
- ३) मा.उपमुख्यमंत्री यांचे प्रधान सचिव (५ प्रती)

(कृ.मा.प.)

- ४) सर्व मंत्री / राज्यमंत्री यांचे खाजगी सचिव / स्त्रीय सहाय्यक,
- * ५) विरोधी पक्षनेता, विधानसभा / विधान परिषद, विधानमंडळ सचिवालय, विधानभवन, मुंबई
- ६) शासनाचे मुख्य सचिव यांचे स्त्रीय सहाय्यक.
- ७) शासनाचे सर्व अपर मुख्य सचिव / प्रधान सचिव / सचिव,
- * ८) प्रबंधक, उच्च न्यायालय, अपील शाखा, मुंबई
- * ९) प्रबंधक, उच्च न्यायालय, मूळ शाखा, मुंबई
- * १०) प्रबंधक, लोकआयुक्त व उपलोकआयुक्त यांचे कार्यालय,
- * ११) सचिव, राज्य निवडणूक आयोग, मुंबई
- * १२) सचिव, महाराष्ट्र लोकसेवा आयोग, मुंबई.
- * १३) सचिव, विधान मंडळ सचिवालय, विधान भवन, मुंबई (५ प्रती)
- १४) सर्व मंत्रालयीन विभाग,
- १५) महासंचालक, माहिती व जनसंपर्क महासंचालनालय, मुंबई
- १६) सर्व विभागीय आयुक्त,
- १७) सर्व जिल्हाधिकारी,
- १८) सर्व जिल्हा परिषदांचे मुख्य कार्यकारी अधिकारी,
- १९) मंत्रालयीन विभागाच्या अधिपत्याखालील सर्व विभागप्रमुख/प्रादेशिक प्रमुख/कार्यालय प्रमुख,
- २०) सामान्य प्रशासन विभागातील सर्व कार्यासने,
- २१) निवड नस्ती (कार्यासन १८)

